

Yùwanì

andí oyo rí kisé nǐ bhàrɛwà

Yarí bhàrɛwà ò ì nòtù ádrèdrò dhu tí dhu

Oyo rí kisé nǐ Yùwanì andí bhàrɛwà nandí ale nitè ndí «mùkùrù» tí. Dhu àla ndí kà rárí mbèmbè Yèsù Krístò bhà uvitatále Yùwanì. Pbéù, kòrù òvòna òru tí. Ka kirè nga Yèsù Krístò bhà Ídzi Màkùrù rò òmvù-okú dò rò kà rarù ka.

Kándí ndí bhàrɛwà «Kàgàwà óvò tsibhále» tí ka kátina tsibhále tò. Obhó tí, wò dhu ní kànìsà-òvò t'òruta tó atdí ófò. Kà rí pbàkrístò àkà 'òzè 'òzè tí nzínziya ò dhu òvò abádhí tò. Kòvò dhu átò abádhí tò, ndàti abádhí rākà 'òkò pòtsò fíyò a'uta ò, 'àdù 'òdò mbèyi vurò dhu ùdhè rí Yèsù Krístò bhà Ídzi Màkùrù rò rò ale rò rò.

Bhàrɛwà-nyitù ka kóhù tí dhu

- Bhàrɛwà-dòkpa (1-3).
- Dhu àkà kokò obhóngà ò dhu, kozè ale òzè tí ale nzínzi ò dhu, kadù títò tó màlímó rúdhèna dhu àsà àsa tí dhu (4-11).
- Bhàrɛwà ríku dòná rò ovita (12-13).

Yùwanì rí ìndrù nòvì dhu

1 ¹ Ìma, Mùkùrù-akpà tírò, ma màndí dhu fùkù Iyá, yà Kàgàwà óvò nyí rò, pbùkù inzo yà obhóngà dò ma mòzè mànà. Ìnzí ní ìma kèlè ndí nyí ma mòzè, pbéù, obhóngà núnì ale kórò nòzè nyí átò. ² Ma mòzè nyí yà àlè-afí ò arí'í obhóngà-okú dò rò. Ndirò, ndí obhóngà róngo àdì àlè-afí ò billingànà. ³ Àba Kàgàwà mà, Idhùnà Yèsù Krístò mànà, nākà 'àso àlè'í, 'àbà izù àlè dò, 'àdù àlè àbhù àlè ròkò màràngà ò, obhóngà mà àzè mànà ò.

Obhóngà mà àzè mànà

(Yùw 13.34-35; 1Yù 2.18-23; 4.1-16; 5.1-3)

⁴ Idhèdù fika ndí atdíò atdídhená pbùkù inzo ma mòtù obhóngà ò aróko, àdhàdhì yà àlè t'Àbanà Kàgàwà núnúyà ka àlè tò dhu bhèyi rò. ⁵ Nírò fýádù, kòmbí ma mònzi dhu ní àlè ròzè àlè àlè nzínzi ò. Yà ma màndí ìndè dhu ní nzí Úyátá-òwátá. Pbéù, ndí Úyátá ní yà dònà-kpa ò rò àlè kabà. ⁶ Ndirò, kànì àzè tí ka kátina dhu: ndí dhu ní, kubhi Kàgàwà bhà Úyátá nónzi ka dhu bhèyi. Ndirò wò ndí dònà-kpa ò rò nyí nyabà Úyátá ní, nyí rākà nyòkò àzè ò. ⁷ Obhó tí, útrátá tó àbhò ale nyé náfòlò wà ì yà adzi ò. Abádhí á'ù nzá dhu, Yèsù Krístò ríra yà adzi ò ale-ngbò tó ófò ò. Wò ndí dhu ònzi arí ale ní útrátába, ndirò ka ní «*Krístò bhà òmvù» tí kátina ale. ⁸ Nírò, nyòdò nyí mbèyi nyí nyé tírò, akye nyí nyowuna yà àlè kanzi kasù tó itse níwi ní. Pbéù, nyòdò nyí mbèyi, ndínyí nyí nyadèya tí àkākà màkimbà nábà. ⁹ Ndí ale náapè dònà ò dhu nísè yà Krístò udhè dhu dò, ní Kàgàwà rí'í mbà ndí ale-afí ò. Pbéù, ndí ale apé Krístò udhè dhu ìfù, ní Àba Kàgàwà mà, Idhùnà mànà rí'í ìnè ndí ale-afí ò. ¹⁰ Atdí ale náapè ìrà àhù tikù ò, ndàdù ngàtsi dhu yà ìnzí rí ndàkò Yèsù ùdhe fùkù dhu nà nùdhe fùkù, ní nyí nyākà nzá nyākò ndí ale fù-dzá, ndirò, nyí nyākà nzá nyíwù màlèmbè mà kà-tsù. ¹¹ Obhó tí, màlèmbè nivù kà-tsù ale nádù ì'í iwà kàronzina nzèrenga nònzì átò.

Bhàrɛwà ríku dòná rò ovita

¹² Ma mí'í fùkù ma màndina àbhò dhu nyé nà. Pbéù, ma mòzè nzá mandí ì dhu bhàrɛwà ò fùkù. Nírò, ma mòzè dhu ní, màrà àhù fèràbvù, madù dhu òvò fùkù tsàdu-kpò

nyé nǎ, ndíní àlě-idhè náadè tí ndíka atdíó. ¹³ Yà Kàgàwà óvò awèné bhà inzo^a nóví nyi átò.

^a1.13 Awèné bhà inzo tí ka kátina ale ní mbèmbè yàrí bhàrwà nandí ale ní'í òná kànisa 5 ale.